

प्रियंका गांधी लखनऊ पहुंचीं

By : Editor Published On : 28 Dec, 2019 05:00 AM IST



लखनऊ । कांग्रेस महासचिव प्रियंका गांधी वाड़ा दो दिवसीय यात्रा पर शुक्रवार को यहां पहुंचीं। प्रियंका शनिवार को यहां राजधानी में अपनी पार्टी के स्थापना दिवस समारोह में शामिल होंगी। साथ ही वह पार्टी की सलाहकार परिषद और रणनीतिक समूह की बैठक में शामिल होने की उम्मीद है। वह उत्तर प्रदेश कांग्रेस कमेटी की एक बैठक को संबोधित करेंगी। प्रियंका के इस दौर के दौरान पार्टी ने प्रदेश मुख्यालय से जीपीओ पार्क के निकट आंबेडकर की प्रतिमा तक शांति जुलूस निकालने की योजना बनायी है लेकिन शहर में निषेधाज्ञा लागू होने के मददेनजर शायद ऐसा ना हो। प्रियंका ने इससे पहले शहीद स्मारक से जीपीओ पार्क तक दो अक्टूबर को महात्मा गांधी की 150वीं जयंती पर शांति जुलूस निकाला था। राज्य में नागरिकता कानून के विरोध में हुए हिंसक प्रदर्शनों के बाद प्रियंका गांधी का राजधानी का यह पहला दौरा है। इससे पहले वह बीते रविवार को हिंसा पीड़ितों के परिवार वालों से मिलने बिजनौर गयी थीं। जबकि उत्तर प्रदेश पुलिस ने प्रियंका गांधी और कांग्रेस के पूर्व अध्यक्ष राहुल गांधी को मेरठ जाने से रोक दिया था। वह हिंसा में मारे गये लोगों के परिजनों से मुलाकात करने जा रहे थे।PLC.

URL : <https://www.internationalnewsandviews.com/प्रियंका-गांधी-लखनऊ-पहुं/>